

(ബി) എങ്കിൽ ഇത് സംബന്ധിച്ച് എന്തൊക്കെ നടപടികളാണ് സ്വീകരിച്ചതെന്ന് വെളിപ്പെടുത്താമോ ?

ഉത്തരം

(എ) കേന്ദ്രത്തിലെ മൻമോഹൻസിംഗ് സർക്കാർ അധികാരത്തിൽ വന്നതിനു ശേഷം ഉണ്ടാക്കിയ 8/04-ലെ ഇൻഡോ തായ്ലാന്റ് ഫ്രീ ട്രേഡ് എഗ്രിമെന്റ്, 9/04-ലെ BIMSTEC എഗ്രിമെന്റ്, 1/06-ലെ SAFTA എഗ്രിമെന്റ് എന്നീ കരാറുകൾമൂലം സംസ്ഥാനത്തെ കാർഷിക വിളവുകൾക്ക് വിലയിടിവുണ്ടായതായി ശ്രദ്ധയിൽപ്പെട്ടിട്ടില്ല.

(ബി) ബാധകമല്ല.

സ്വതന്ത്ര വ്യാപാര മേഖലയും കാർഷികോൽപ്പന്ന വിലത്തകർച്ചയും

46 [984] ശ്രീ. ടി. എം. ജേക്കബ് :

.. ജോണി നെല്ലൂർ : താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) ദക്ഷിണേന്ത്യൻ സ്വതന്ത്ര വ്യാപാര മേഖലയും (സാഫ്റ്റ്) കാർഷികോൽപ്പന്ന വിലത്തകർച്ചയും നിലവിൽ വന്നതോടെ കേരളത്തിലെ കാർഷിക മേഖലയ്ക്ക് ഉണ്ടായിരിക്കുന്ന തകർച്ച ശ്രദ്ധയിൽപ്പെട്ടിട്ടുണ്ടോ ;

(ബി) കേരളത്തിലെ കാർഷിക മേഖലയ്ക്ക് സാഫ്റ്റ് വഴി ഉണ്ടാകുന്ന ബുദ്ധിമുട്ടുകൾ കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ :

(സി) എങ്കിൽ വിശദാംശം വെളിപ്പെടുത്തുമോ ;

(ഡി) ഇൻഡ്യ-ശ്രീലങ്ക കരാർ അനുസരിച്ച് ശ്രീലങ്കയിൽ നിന്ന് എത്തുന്ന ഏലം, കുരുമുളക്, നാളികേരം, വാനില തുടങ്ങിയവ കേരളത്തിലെ സമാന ഉൽപ്പന്നങ്ങളുടെ വിലത്തകർച്ചയ്ക്ക് കാരണമാകും എന്ന വസ്തുത കണക്കിലെടുത്ത് കർഷകരെ രക്ഷിക്കാൻ ഉചിതമായ നടപടികൾ സ്വീകരിച്ചിട്ടുണ്ടോ ; എങ്കിൽ വിശദാംശം വെളിപ്പെടുത്തുമോ ?

ഉത്തരം

(എ-ഡി) വിവരം ശേഖരിച്ചുവരുന്നു.

ആനന്ദനയിലെ കാർഷിക മൊത്ത വ്യാപാര വിപണി

47 [985] ശ്രീ. കെ. മോഹൻകുമാർ : താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) യൂറോപ്യൻ സാമ്പത്തിക സമൂഹത്തിന്റെ സഹായത്തോടെ എത്ര കാർഷിക മൊത്ത വ്യാപാര വിപണികൾ കേരളത്തിൽ പ്രവർത്തിച്ചുവരുന്നു ;

(ബി) ആനന്ദനയിലെ കാർഷിക മൊത്ത വ്യാപാര വിപണി പ്രവർത്തനം ആരംഭിച്ചത് എന്നു മുതൽക്കാണ് ;

(സി) ആനയറ വിപണിയിൽ 'ഹോർട്ടികൾച്ചർ കോർപ്പറേഷൻ' കരാറാക്കിയ കടമുറികൾ പൂർണ്ണമായും പ്രവർത്തനക്ഷമമാക്കാൻ എന്തുകൊണ്ടാണെന്ന് വിശദമാക്കാമോ ;

(ഡി) പ്രസ്തുത വിപണി ഇറത വരെ എത്ര തുക ലഭ്യമാക്കിയിട്ടുണ്ടെന്ന് അറിയിക്കാമോ ;

(ഇ) ഈ സംവിധാനം കൂടുതൽ ലാഭകരമാക്കാൻ കാര്യക്ഷമമായി നടപടികൾ സ്വീകരിക്കുമോ ?

ഉത്തരം

- (എ) ആറ് കാർഷിക മൊത്ത വ്യാപാര വിപണികൾ പ്രവർത്തിച്ചുവരുന്നു.
- (ബി) 4-11-2003 മുതൽ.

(സി) ഹോർട്ടികൾച്ചർ കോർപ്പറേഷൻ കരാറാക്കിയ 10 കടമുറികളിൽ കോർപ്പറേഷന്റെ പാൽക്കുളങ്ങരയിലെ റീഷിയറൽ സെന്റർ മാറ്റാൻ ശ്രമം നടത്തിയെങ്കിലും കോർപ്പറേഷന്റെ സ്ഥിരം കയറ്റിറക്കുതൊഴിലാളികൾക്ക് പകരമായി തദ്ദേശീയരായ തൊഴിലാളികളെ നിയമിക്കണമെന്ന ആവശ്യത്തെത്തുടർന്നുണ്ടായ പ്രശ്നങ്ങളാൽ പ്രസ്തുത കടമുറികൾ പ്രവർത്തനക്ഷമമാക്കാൻ കഴിഞ്ഞിട്ടില്ല.

(ഡി) ലാണിങ്ങ് കണക്ക് നോക്കിയല്ല വിപണി പ്രവർത്തിപ്പിക്കുന്നത് കർഷകരുടെ ഉൽപ്പന്നങ്ങൾ നല്ല രീതിയിൽ വിപണനം ചെയ്യുന്നതിനാവശ്യമായ സൗകര്യങ്ങൾ ലഭ്യമാക്കുകയാണ് വിപണിയുടെ ലക്ഷ്യം.

(ഇ) ലാഭകരമാക്കുവാൻ ആവശ്യമായ നടപടികൾ സ്വീകരിച്ചുവരുന്നു.

ജൈവ കൃഷിയെക്കുറിച്ചുള്ള അവബോധം

- 48 [986] ശ്രീ. കെ. സുധാകരൻ :
 - .. എ. കെ. മണി :
 - .. എം. എം. ഹസ്സൻ :
 - .. ജോർജ്ജ് ജെ. മാത്യു :
 - .. വി. ഡി. സതീശൻ : താഴെ കാണുന്ന ചോദ്യങ്ങൾക്ക് കൃഷിയും കയറും വകുപ്പുമന്ത്രി സദയം മറുപടി നൽകുമോ:

(എ) ജൈവകൃഷിയുടെ ആവശ്യകതയെപ്പറ്റി ജനങ്ങളെ ബോധവാൻമാരാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത് ;

(ബി) ജൈവ വള നിർമ്മാണത്തിന് ഈ വർഷം എത്ര തുകയാണ് ബഡ്ജറ്റിൽ നീക്കിവച്ചിട്ടുള്ളത് ;

(സി) ഇത് കൃഷി വകുപ്പിനുള്ള ബഡ്ജറ്റിന്റെ എത്ര ശതമാനം വരും ;

LIBRARY ARCHIVES Kerala Legislative Assembly